

राष्ट्रीय हिन्दी मेल, भोपाल 23 NOV 2011

पाकिस्तान की महिला पत्रकार ने की शिवराज सरकार के अभियान की तारीफ

पाक में भी बेटाओ की गुंज

भोपाल, 22 नवंबर (निप्र)। प्रदेश भर में चर्चित मध्यप्रदेश के मुख्यमंत्री शिवराजसिंह चौहान के बेटाओ अभियान की गुंज पड़ोसी देश तक भी जा पहुँची है। पाकिस्तान के जाने-माने मीडिया समूह डान से जुड़ी पत्रकार सुश्री सोफिया जमाल ने श्री चौहान के नेतृत्व में मध्यप्रदेश सरकार के बेटाओ अभियान को एक बेहद सकारात्मक पहल बताया है।

उन्होंने कहा कि यह कदम तारीफ के काबिल है क्योंकि बेटियाँ कुदरत की अनमोल नेमत हैं। डान टेलीविजन के लोकप्रिय



कार्यक्रम "कब तक" की प्रस्तुतकर्ता सोफिया ने क्षेत्रीय न्यूज चैनल (बंसल न्यूज) के साथ चर्चा में एक सवाल के जवाब में यह बात कही। सुश्री

सोफिया कहती हैं कि भारत और पाकिस्तान में यह सामाजिक परम्परा का हिस्सा है कि बेटों को बेटियों से ज्यादा तरजीह दी जाती है। जबकि हकीकत यह है कि

बेटियाँ किसी मायने में बेटों से कम नहीं बल्कि उनसे आगे ही हैं। वो बच्चों को जन्म देने के साथ नौकरी करती हैं और घर के लिए पैसा कमाती हैं। उन्होंने कहा कि मध्यप्रदेश सरकार के अभियान के लिए मैं उनको तहेदिल से तारीफ करती हूँ। महिलाओं के हित में न सिर्फ इस तरह के अभियान जरूरी है बल्कि उनकी सुरक्षा के लिए कानूनों में भी रद्दोबदल की जरूरत है।

सुश्री सोफिया जमाल से चैनल की बातचीत आज की रात प्रसारित की गई।